

قرآن کا نظریہ معنوی عذاب۔ قلب و سماعت پر مہر تقلیدی جائزہ

محمد ارشد ☆

Abstract:

Allah revealed the Holy Quran to provide guidance to men. He describes all the necessary details of this guidance in the Holy Quran. This guidance is also called the Sirat-e-Mustaqeem. Allah has promised success in this world and the world hereafter for those who will travel on this Sirat-e-Mustaqeem, and those who go astray or leave this Holy path will have to face disgrace and failure in this world and the world hereafter.

Allah makes the lives of believers holy likewise He makes the lives of those who go astray difficult, full of Allah's wrath and punishment. This Allah's wrath may be a complete seal/mark of disobedience on thier heart and hearing.

In this article under consideration there is a detailed discussion about the nature of this seal. Consequent upon this seal a man commits "kufr" or his perpetual insisiting on "kufr" becomes the cause of this seal of disobedience on his heart.

In this article all causes of this seal of disobedience are discussed in detail in the light of the verses of Holy Quran, so that man may avoid such causes and seek Sirat-e-Mustaqeem and become successful in this world and the world hereafter.

دنیا میں بھیجے جانے والے پہلے انسان حضرت آدمؑ کو اللہ تعالیٰ نے نبی بنا کر بھیجا تاکہ انسان کو دنیا میں قیام کے پہلے دن سے ہی ہدایت ربانی میسر آسکے۔ نبیاء علیهم السلام کی شکل میں ہدایت کا یہ سلسلہ ہمیشہ

☆ ریسرچ سکالرپی ایچ۔ ڈینشنل یونیورسٹی آف ماؤن لینگو تھیر، اسلام آباد

جاری و ساری رہا اور اللہ تعالیٰ نے ہر قوم میں اپنے انبیاء علیہم السلام کو مسعود فرمایا جیسا کہ قرآن حکیم میں اللہ تعالیٰ ارشاد فرماتا ہے:

ولکل قوم هاد (۱)

ترجمہ: اور ہر قوم کو ہدایت دینے والے ہیں۔

علیہم السلام نے اپنی اپنی قوم کو شرک و بت پرستی اور معصیت سے روکا۔ جن افراد نے ان کی دعوت پر لبیک کہا اللہ تعالیٰ نے انہیں دنیا و آخرت میں کامیابی کی بشارتیں دیں جب کہ شرک اور معصیت پر مسلسل اصرار کرنے والوں کو اللہ تعالیٰ نے عذاب میں بٹلا کیا۔ یہ عذاب معنوی بھی تھا اور حسی بھی..... عذاب کی دونوں صورتوں کو قرآن حکیم میں مفصل بیان کیا گیا ہے۔ معنوی عذاب کی متعدد صورتوں کو بیان کرنے کے ساتھ ساتھ اللہ تعالیٰ نے ان کے اسباب بھی باشفصیل بیان کیے ہیں تاکہ قاری قرآن انہیں پڑھ کر عبرت حاصل کرے، اپنے اعمال کی اصلاح کرے اور ان عذابوں سے محفوظ و مامون رہ سکے۔ معنوی عذاب کی بہت سی صورتوں میں سے ایک قلب و سماعت پر مُہر اور آنکھوں پر پردہ بھی ہے۔ جیسا کہ اللہ تعالیٰ نے قرآن حکیم میں ارشاد فرمایا ہے۔

ختم الله على قلوبهم وعلى سمعهم وعلى ابصارهم غشاوة (۲)

ترجمہ: اللہ نے ان کے دلوں اور کانوں پر مُہر لگادی ہے اور ان کی آنکھوں پر پردہ (پڑ گیا) ہے۔

درج بالا آیت کو پڑھ کر ذہن میں متعدد سوالات جنم لیتے ہیں۔ مثلاً

۱۔ مُہر سے کیا مراد ہے؟

۲۔ مُہر کیوں لگائی جاتی ہے؟

۳۔ مُہر حسی طور لگائی جاتی ہے یا معنوی طور پر؟

انسان کا کفر مُہر کا نتیجہ ہوتا ہے یا شرک و معصیت پر مسلسل اصرار کی وجہ سے سزا کے طور پر مُہر لگائی جاتی ہے؟

۵۔ مُہر لگنے کے مختلف اسباب کیا ہیں؟

درج بالا تمام سوالات اہم ہیں اور ان کے مدلل و مفصل جوابات قاری کی تشفی اور علم میں اضافے کا باعث ہوں گے، لہذا زیر نظر مضمون میں انہی سوالات کا جواب دیا گیا ہے۔

۱:- قلب و سماعت پر مہر اور آنکھوں پر پردہ:

قرآن مجید میں بعض انسانوں کے قلوب و سماعت پر مہر پر پردے کا ذکر کیا گیا ہے۔ اللہ تعالیٰ فرماتا ہے:

ختم الله على قلوبهم وعلى سمعهم وعلى ابصارهم غشاوة(3)

ترجمہ: اللہ نے ان کے دلوں اور کانوں پر مہر لگادی ہے اور ان کی آنکھوں پر پردہ (پڑگیا) ہے۔

درج بالا آیت میں قلوب و سماعت پر مہر کے لیے "ختم" کا لفظ استعمال کیا گیا ہے۔ قرآن حکیم

میں "ختم" کے قریب المعنی الفاظ "طبع" ، "الکنان" ، "الرین علی القلب" ، "الوقرنی الآذان" اور

الغشاوة علی البصر "استعمال ہوئے ہیں۔ ختم کا معنی مہر لگانا اور کسی شے کو ڈھانپ ہے۔ طبع، رین غشاوة اور

اکستہ کا بھی یہی معنی ہے اور وقر کانوں کے اس بوجھ کو کہتے ہیں جس کی وجہ سے سننے میں دشواری ہوتی ہے یعنی

اس میں بھی ڈھانپنے کا مفہوم پایا جاتا ہے اب منظور لکھتے ہیں:

فمعنى ختم طبع على قلوبهم بکفرهم(4)

ترجمہ: ختم کا معنی کفر کی وجہ سے دل پر مہر لگادینا ہے۔

فراصیدی لکھتے ہیں:

الرین الطبع على القلب(5)

ترجمہ: رین کا معنی دل پر مہر ہے

الغشاوة ما غشى القلب(6)

ترجمہ: غشاوة اس چیز کو کہتے ہیں جو دل کو ڈھانپ لیتی ہے۔

وقر: الور: نقل في الاذن(7)

ترجمہ: وقت کا معنی کانوں کی گربا باری ہے۔

امام راغب لکھتے ہیں:

والغشاوة ما يغشى به الشيء(8)

ترجمہ: غشاوة اس شے کو کہتے ہیں جس سے کسی چیز کو ڈھانپ جاتا ہے۔

الجوہری لکھتے ہیں:

والكنان الغطاء الذي يكن فيه الشيء والجمع الأكنة(9)

ترجمہ: اور کنان اس پر دے کو کہتے ہیں جس سے چیزوں کوڈھانپا جاتا ہے اس کی جمع اکتی آتی ہے۔

کفار کا کفر، اللہ تعالیٰ کی جانب سے لگائی جانے والی مُہر کا نتیجہ یا کفار کے مسلسل کفر اور چیم تکنذیب کی سزا؟

محث اول کے عنوان "قلب و ساعت پر مُہر اور آنکھوں پر پردہ" سے متعلق آیات پڑھ کر ذہن میں یہ سوال پیدا ہو سکتا ہے کہ کفار کا کفر اللہ کی جانب سے لگائی جانے والی مُہر کا نتیجہ ہے یا کفار کے مسلسل کفر اور چیم تکنذیب کی سزا ہے؟

قرآن حکیم میں کفار و مشرکین اور منافقین کے قلوب و ساعت پر مُہر اور بصارت پر پردہ ڈلنے کے اسباب بھی ذکر کئے ہیں مگر بعض آیات میں بغیر سبب کے بھی مُہر لگانے کا ذکر ملتا ہے۔ جیسے سورۃ البقرہ کی آیت نمبر ۷ میں ارشاد باری تعالیٰ ہے:

ختم اللہ علی قلوبہم و علی سمعہم و علی ابصارہم غشاوۃ (۱۰)

ترجمہ: اللہ نے ان کے دلوں اور کانوں پر مُہر لگادی ہے اور ان کی آنکھوں پر پردہ (پڑگیا) ہے۔ آیت کا ظاہری معنی دیکھتے ہوئے ذہن میں یہ سوال پیدا ہوتا ہے کہ اگر دلوں اور ساعتوں پر مُہر اللہ ہی نے لگادی ہے کہ دل حق بات سمجھدی نہیں سکتے اور کان حق بات سن ہی نہیں سکتے اور آنکھوں پر پردہ اللہ تعالیٰ ہی نے ڈال کیا ہے کہ آنکھیں حقیقت کو پیچاں ہی نہیں سکتیں تو پھر ایمان قبول نہ کرنے پر کفار سے موآخذہ کیوں ہوگا؟ اور انہیں بروز قیامت دائمی عذاب کیوں دیا جائے گا؟ درج بالا سوال بظاہر و زنی معلوم ہوتا ہے لیکن دیگر آیات کے مفہوم کو سمجھ کر اس اشکال کو بآسانی رفع کیا جاسکتا ہے کیونکہ اللہ تعالیٰ کی طرف سے مُہر لگانے کا عمل کفار کے حق سے مسلسل انکار اور کفر پر دائمًا اصرار کے بعد، بطور سزا لاؤ ہوتا ہے۔ اس کی تفصیل حسب ذیل ہے:

جب کفار نے اپنے آباء کی اندھی تقليد کو ہی اپنا شعار بنالیا اور کفر و معصیت سے ان کی محبت انتہاء درجے کو پہنچ گئی، نیز قبول اسلام کو وہ حد درجہ معیوب جانے لگے اور دینِ اسلام کے دلائل میں غور فکر کرنے کے بجائے طعن و تشنج اور اسلام و شمنی کو اختیار کر لیا اور اپنی ضد اور بہت دھرمی کی روشن کوترک نہ کیا تو اللہ تعالیٰ نے ان کی اس ضد اور بہت دھرمی کی سزا کے طور پر ان کے قلوب کو ایسا کر دیا کہ وہ حق قبول کرنے کے قابل نہ رہے اور کان، حق بات سننے سے عاجز ہو گئے، اس کیفیت کو اللہ تعالیٰ نے دلوں اور کانوں پر مُہر لگانے سے تعبیر فرمایا تیز انسان کی آنکھ جس صلاحیت سے تو حید کی نشانیوں کو دیکھتی اور پیچانتی ہے ان سے وہ صلاحیت صلب کر لی اور اس کو آنکھوں کے پر دے سے تعبیر فرمایا وہ گرنہ حسی طور پر نہ تو ان کے کانوں اور دلوں پر کوئی مُہر موجود تھی اور

نہ ہی ان کی بصارتوں پر کوئی پرده تھا، پس قلوب و ساعت پر مہر اور آنکھوں پر پرده کفار کی اپنی بد اعمالیوں اور کفر پر اصرار کی سزا کے طور پر ڈالا جاتا ہے۔ اس کی دلیل درج ذیل آیات ہیں:

فِيمَا نَقْضُهُمْ مِيثَاقُهُمْ وَكَفَرُهُمْ بِآيَاتِ اللَّهِ وَقَتْلُهُمُ الْأَنْبِيَاءَ بِغَيْرِ حَقٍّ وَقُولُهُمْ قُلُوبُنَا

غَلَفَ بِلِ طَعْنِ اللَّهِ عَلَيْهَا بِكُفَّارِهِمْ فَلَا يُؤْمِنُونَ إِلَّا قَلِيلًا (۱۱)

ترجمہ: پس (انہیں جو سزا میں ملیں وہ) ان کی اپنی عہد شکنی پر اور آیاتِ الہی سے انکار (کے سبب) اور انبیاء کو ان کے ناحق قتل کر ڈالنے (کے باعث)، نیز ان کی اس بات (کے سبب) سے کہا رے دلوں پر غلاف (چڑھے ہوئے) ہیں، (حقیقت میں ایسا نہ تھا)، بلکہ اللہ نے ان کے کفر کے باعث ان کے دلوں پر مہر لگادی ہے، سودہ چند ایک کے سوا ایمان نہیں لائیں گے۔

ذلک بِإِيمَانِهِمْ آمَنُوا ثُمَّ كَفَرُوا فَطَعَنُوا عَلَىٰ قُلُوبَهُمْ فَهُمْ لَا يَفْقَهُونَ (۱۲)

ترجمہ: یہ اس وجہ سے کہ وہ (زبان سے) ایمان لائے پھر (دل سے) کافر ہے تو ان کے دلوں پر مہر لگادی گئی سودہ (کچھ) نہیں سمجھتے۔

وَلَوْ عِلْمَ اللَّهُ فِيهِمْ خَيْرًا لَا سَمْعَهُمْ وَلَا اسْمَاعُهُمْ لَتُولُوا وَهُمْ مَعْرُضُونَ (۱۳)

ترجمہ: اور اگر اللہ ان میں کچھ بھی خیر (کی طرف رغبت) جانتا تو انہیں (ضرور) سنادیتا، اور (ان کی حالت یہ ہے کہ) اگر وہ انہیں (حق) سنادے تو وہ (پھر بھی) روگردانی کر لیں اور وہ (حق سے) گریزی کرنے والے ہیں۔

كَلَابٌ رَانٌ عَلَىٰ قُلُوبَهُمْ مَا كَانُوا يَكْسِبُونَ (۱۴)

ترجمہ: ہرگز نہیں بلکہ (حقیقت یہ ہے کہ) ان کے دلوں پر اعمال (بد) کا زگ چڑھ گیا ہے جو وہ کمایا کرتے تھے (اس لیے آئین ان کے دل پر اشتبہیں کرتی)۔

نبی اکرم ﷺ نے فرمایا:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْمُؤْمِنَ إِذَا اذْنَبَ كَانَتْ نَكَةً سُوداءً فِي قَلْبِهِ فَإِنْ تَابَ وَنَزَعَ وَاسْتَغْفَرَ صَلَقَ قَلْبُهُ فَإِنْ زَادَ زَادَتْ فَذَالِكَ الرَّانُ الَّذِي ذُكِرَ هُوَ اللَّهُ فِي كِتَابِهِ كَلَابٌ رَانٌ عَلَىٰ قُلُوبَهُمْ مَا كَانُوا يَكْسِبُونَ (۱۵)

ترجمہ: حضرت ابو ہریرہؓ بیان کرتے ہیں کہ اللہ کے رسول ﷺ نے فرمایا! جب مؤمن کوئی گناہ

کرتا ہے تو اس کے دل میں ایک سیاہ نشان پڑ جاتا ہے، پس اگر وہ توبہ کرے، اس گناہ سے باز آجائے اور استغفار کر لے تو اس کا دل صاف ہو جاتا ہے اور اگر وہ مزید گناہ کرے تو وہ سیاہ نشان زیادہ ہو جاتے ہیں، اور یہی وہ زنگ ہے جس کا ذکر اللہ نے قرآن میں کیا ہے:

کلا بل ران علی قلوبهم ما کانو یکسبون ۵

درج بالا حدیث میں مؤمن کے گناہ کا نتیجہ ذکر کیا گیا ہے کہ گناہ کے سبب سے دل پر سیاہ نشان پڑ جاتا ہے اور مزید گناہوں پر اصرار اور توبہ نہ کرنے کی وجہ سے وہی نشان سارے دل کو ملغوف کر لیتے ہیں جسے قرآن حکیم میں "ران" کے لفظ سے تعبیر کیا گیا ہے اور اس کی وجہ یہ بیان کی گئی ہے ما کانو یکسبون ۵ یعنی دلوں کا یہ زنگ اپنے اعمال کا نتیجہ ہے۔

جب بندہ مؤمن کے گناہوں کا نتیجہ دل پر زنگ کی صورت میں نمودار ہوتا ہے تو قرآن حکیم شرک کو ظلم عظیم قرار دیتا ہے۔ ارشادِ بانی ہے:

ان الشرک لظلم عظيم ۱۷

ترجمہ: بے شک شرک بہت بڑا ظلم ہے۔

پس اس ظلم عظیم یعنی شرک کے نتیجے کے طور پر دل پر زنگ بھی لگتا ہے، قلب و ساعت پر مہر بھی لگا دی جاتی ہے اور بصارت پر پردہ بھی ڈال دیا جاتا ہے۔

قلب و ساعت پر مہر اور آنکھوں پر پردہ کفار کے کفر پر مسلسل اصرار اور اُن کی انبیاء، کرام کی مکنذیب کی سزا کے طور پر لا جاتا ہے اس جواب کی تائید فخرین کی درج ذیل عبارات سے بھی ہوتی ہے:

(۱) امام طبری لکھتے ہیں:

فاحشر ﷺ ان الذنوب اذا تابت عن القلوب اغلقتها و اذا اغلقتها اتها حينئذ
الختم من قبل الله عز وجل والطبع فلا يكون للإيمان اليها مسلك ولا للكفر
منها مخلص فذلك هو الطبع (۱۸)

ترجمہ: بنی اکرم ﷺ نے فرمایا ہے کہ گناہوں کی کثرت دل کو (سیاہی سے) ڈھانپ لیتی ہے اور جب دل ملغوف ہو جاتا ہے تو اللہ ایسے دل پر مہر لگادیتا ہے۔ پھر اللہ ایسے دل پر مہر لگادیتا ہے۔ پھر وہ دل ایمان کی راہ نہیں پاتا اور کفر سے چھکنا را نہیں حاصل کرتا اور یہی طبع یعنی مہر ہے۔

(ii) امام کثیر اپنی تفسیر میں لکھتے ہیں:

انہ تعالیٰ انما ختم علی قلوبہم و حال بینہم و بین الہدی جزاء و فاقا علی

تمادیہم فی الباطل و ترکہم الحق (19)

ترجمہ: اللہ تعالیٰ نے کفار کے حق کو سلسلہ ترک کرنے اور کفر کو اختیار کرنے کی سزا کے طور پر ان کے دلوں پر مہر لگادی اور وہ کفار اور ہدایت کے درمیان حائل ہو گیا۔

(iii) امام ابوالسعود لکھتے ہیں:

ختم الله علیہا بسبب کفرہم (20)

ترجمہ: اللہ نے ان کے کفر کے سبب ان کے (دلوں پر) مہر لگادی۔

(iv) امام رازی لکھتے ہیں:

طبع عبارۃ عن بلوغ القلب فی المیل فی الکفر الی الحد الذی کانہ مات عن

الایمان (21)

ترجمہ: مہر لگانے کا مطلب یہ ہے کہ دل کفر کی طرف اس قدر مائل ہو چکا ہے کہ گویا اب وہ ایمان کے لیے مردہ ہے۔

(v) امام آلوی لکھتے ہیں:

لیس عدم وصول الحق الی قلوبکم لکونها فی اکنة و حجب خلقیة كما زعمتم

بل لان الله تعالیٰ ختم علیہا بسبب کفرکم الکسبی (22)

ترجمہ: تمہارے (کفار کے) دلوں کا حق کی طرف راغب نہ ہو نا اس لیے نہیں ہے کہ ان پر مہر ہے اور تمہارے گمان کے مطابق یہ پیدائشی پر دے میں ہیں بلکہ اللہ نے تمہارے اختیار کردہ کفر کی وجہ سے دلوں پر مہر لگادی ہے۔

(vi) امام بنو سی لکھتے ہیں:

(طبع علی قلوبہم) بالکفر (23)

ترجمہ: پس ان کے کفر کے سبب ان کے دلوں پر مہر لگادی گئی۔

پس قلب و ساعت پر مہر انسان کی اتنی بدائع ایلوں کی سزا کے طور پر لگائی جاتی ہے۔

"قلب وساعت پر مہر اور بصارت پر پردہ ڈالنے کے اسباب:

۱: اللہ تعالیٰ نے جن و انس کو اپنی عبادت کے لیے پیدا کیا ہے۔ ارشادِ ربانی ہے:

و ما خلقت الجن والانس الا ليعبدون (24)

ترجمہ: اور میں نے جنات اور انسانوں کو صرف اس لیے پیدا کیا کہ وہ میری بندگی اختیار کریں۔

لیکن بہت سے لوگ دنیا کی رنگینیوں میں کھو کر اللہ کو بھول جاتے ہیں، نفسانی خواہشات کی ابتاع میں حلال و حرام کی تمیز بھی کھو دیتے ہیں اور آخرت سے بے پرواہ ہو کر دنیا ہی کو مستقل ٹھکانہ تصور کر کے اسی کے ہو کر رہ جاتے ہیں اور بعض ایسے بھی ہیں جو اللہ تعالیٰ ہی سے منہ موڑ کر ہتوں کی پرستش کرتے ہیں اور انہیں اپنا خلق و مالک اور رازق و مستعین حقیقی سمجھ لیتے ہیں۔ خواہشاتِ نفسانی کی ایسی پیروی کرنے والوں کے بارے میں اللہ تعالیٰ فرماتا ہے کہ اللہ ان کے قلب و ساعت پر مہر اور آنکھوں پر پردہ ڈال دیتا ہے۔ میں ارشاد باری تعالیٰ ہے:

اَفْرَءَ يَتَ من اتَّخَذَ الْهُدَى هُوَاهُ وَ اضْلَلَ اللَّهُ عَلَى عِلْمٍ وَ خَتَمَ عَلَى سَمْعِهِ وَ قَلْبِهِ وَ جَعَلَ

عَلَى بَصَرِهِ غَشاوةً فَمَنْ يَهْدِيهِ مَنْ بَعْدَ اللَّهِ أَفْلَأَ تَذَكَّرُونَ (25)

ترجمہ: کیا آپ نے اس شخص کو دیکھا جس نے اپنی نفسانی خواہش کو مبعود بنارکھا ہے اور اللہ نے اسے علم کے باوجود گمراہ ٹھہرایا ہے اور اس کے کان اور اس کے دل پر مہر لگا دی ہے اور اس کی آنکھ پر پردہ ڈال دیا ہے، پھر اسے اللہ کے بعد کون ہدایت کر سکتا ہے، سو کیا تم نصیحت قبول نہیں کرتے۔

اللہ تعالیٰ کی بندگی کا تقاضا یہ ہے تمام امور میں اس کی اطاعت کی جائیں لیکن جب انساب کچھ جاننے کے باوجود اس خواہشات کو اپنا مبعود بنارکھا ہے جو کہ قلب و ساعت پر مہر اور آنکھوں پر پردے کا باعثِ نعمتی ہے ہی کوئی نفسانی خواہشات کی اکھامات سے روگرانی کرتا ہے اور اپنی خواہشاتِ نفسانی کی ناجائز پیروی کرتا ہے تو گویا وہ ان غلط خواہشات کو اپنا مبعود بنارکھا ہے جو کہ قلب و ساعت پر مہر اور آنکھوں پر پردے کا باعثِ نعمتی ہیں۔ ایسے ہی کوئی نفسانی خواہشات کی اجاتع کرتے ہوئے حضرت عزیز ریاض حضرت عیسیٰ کو اللہ تعالیٰ کا میٹا کہتا ہے اور کوئی سورج، چاند، ستارے، آگ یا ہتوں کی پرستش کرتا ہے تو ان تمام لوگوں کے اعمال بدکی وجہ سے ان کے دلوں اور کانوں پر مہر اور آنکھوں پر پردہ ڈال دیا جاتا ہے کہ انہیں اس قدر شفیع افعال بھی برے

سید محمد ارشد / قرآن کا نظریہ معنوی عذاب۔ قلب و ماعت پر مہر تنقیدی جائزہ

۹۷

نہیں لگتے اور خواہشات نفسانی کی اتباع کرتے ہوئے ہدایتِ ربانی کو ترک کرنا گویا ان کی پرستش کرنا ہے۔ پس جب کوئی شخص علم کے باوجود نفسانی خواہشات کی پیروی کرتا ہے تو اللہ تعالیٰ اس کے لیے گمراہی کو مقدر فرماتا ہے، اور اس کے قلب و ماعت پر مہر اور بصارت پر پردہ ڈال دیتا ہے کہ نہ تو وہ قبول کرنے کے لیے حق کو سنتا ہے اور نہ ماننے کے لیے حق کو دیکھتا ہے۔

2: الف۔ تمام گناہوں سے بڑا گناہ کفر و شرک ہے قرآن حکیم میں مشرکین کے عقائد بالطلہ کو بیان بھی کیا گیا ہے اور اس کے نتائج بھی ذکر کئے گئے ہیں۔ یہود کو اللہ تعالیٰ نے حضرت موسیٰؑ کے ذریعے اپنی الہامی کتاب ہدایت توراة عطا کی اور اسے مضبوطی سے تھامنے یعنی عمل کرنے کا حکم دیا مگر انہوں نے اس عهد کو توڑ کر توراة کے احکامات سے منہ موڑا، انہیاء حکم السلام کو قتل کیا اور نبی اکرم ﷺ کی نبوت کو ماننے کے بجائے یہ دعویٰ کرنے لگے کہ ہمارے دلوں پر یہودیت کا غلاف چڑھا ہوا ہے لہذا اب ان پر کوئی اور بات اثر نہیں کر سکتی۔ ان کفریہ اعمال کے سبب اللہ تعالیٰ نے ان کے دلوں پر مہر لگادی۔ ارشاد باری تعالیٰ ہے:-

فَبِمَا نَفَضُهُمْ وَكَفَرُهُمْ بِآيَاتِ اللَّهِ وَقَتْلُهُمُ الْأَنْبِيَاءَ بِغَيْرِ حَقٍّ وَقُولُهُمْ قَلُوبُنَا

غلف بل طبع الله عليها بکفرهم فلا يؤمنون الا قليلاً (26)

ترجمہ: پس (انہیں جو سزا میں ملیں وہ) ان کی اپنی عہد شکنی پر اور آیاتِ الہی سے انکار (کے سبب) اور انہیاء کو ان کے ناحق قتل کر ڈالنے (کے باعث)، نیز ان کی اس بات (کے سبب) سے کہ ہمارے دلوں پر غاف (چڑھے ہوئے) ہیں، (حقیقت میں ایسا نہ تھا) بلکہ اللہ نے ان کے کفر کے باعث ان کے دلوں پر مہر لگادی ہے، وہ چند ایک کے سوا ایمان نہیں لا سکیں گے۔

درج بالا آیت میں اللہ تعالیٰ نے یہود کی نافرمانی اور سرکشی کو اس طرح بیان کیا ہے۔

ن۔ نقض عہد: یہود سے وعدہ لیا گیا تھا کہ وہ توراة کو مضبوطی سے تھامیں گے اور اس کے احکامات پر عمل کریں گے جیسا سورۃ البقرہ میں ان کے متعلق فرمایا گیا:-

خذوا ما آتيناكم بقوة واسمعوا (27)

ترجمہ: اس (کتاب) کو مضبوطی سے تھامے رکھو جو ہم نے تمہیں عطا کی ہے اور (ہمارا حکم) سنو۔

مگر یہود نے اس عہد کو توڑ دیا اور اعلانیہ نافرمانی کی۔ قرآن حکیم میں ان کی نافرمانی کو یوں بیان

کرتا ہے:-

قالو سمعنا و عصينا (28)

ترجمہ: تو تمہارے بڑوں نے کہا: ہم نے سن لیا مگر مانہیں۔

چنانچہ سورۃ النساء کی آیت نمبر ۵۵ میں اسی نقض عہد کا ذکر ہے۔ امام طبری لکھتے ہیں:

(میثاقہم)۔ یعنی عهودہم التی عاهدوا اللہ ان یعملوا بما فی التوراة (29)

ترجمہ: ان یہودیوں کا یثاق جوانہوں نے اللہ کے ساتھ کیا تھا وہ یہ تھا کہ وہ تورات پر عمل کریں گے۔

ii۔ کفر بایات اللہ: یہود نے اللہ کی آیات کا انکار کیا اور آیات سے مراد وہ مجرا ہے ہیں جو اللہ تعالیٰ نے انبیاء علیہم السلام کی صداقت کے اظہار کے لیے انہیں عطا کیے، جیسے نبی اکرم ﷺ کا زندہ مجرہ قرآن حکیم ہے مگر یہود انبیاء علیہم السلام کی صداقت اور عظمت کو مانے کے بجائے ان کے دشمن ہو گئے۔ امام خازن لکھتے ہیں:

و بجحودہم بآیات اللہ الدالة علی صدق انبیائہ (30)

ترجمہ: (یہود کا کفر) اللہ کی ان نشانیوں (مجرا) کا انکار جو انبیاء کی صداقت پر دلالت کرتی تھیں۔

امام آلوی لکھتے ہیں:

و کفرہم بآیات اللہ ای حججه الدالة علی صدق انبیائے علیہم الصلاة والسلام

والقرآن (31)

ترجمہ: آیات کے کفر سے مراد یہ ہے کہ انہوں نے انبیاء کی صداقت پر دلالت کرنے والے واضح دلائل اور قرآن کا انکار کیا۔

iii۔ قتل انبیاء: یہود جسارت و بے ادبی میں اس انتہا کو پہنچ گئے تھے کہ انہوں نے انبیاء کرام کو قتل کرنے سے بھی گریز نہ کیا۔ حتیٰ کہ حضرت زکریٰ اور حضرت یحیٰ جیسے عظیم المرتب انبیاء کو بھی قتل کر دیا۔

امام ابوالسعو لکھتے ہیں:

و قتلهم الانبیاء بغیر حق کز کریا و بحی علیہما السلام (32)

ترجمہ: یہودیوں کا انبیاء علیہم السلام کو ناقہ قتل کرنا بھی حضرت زکریٰ اور حضرت یحیٰ کو قتل کیا گیا۔

iv) دلوں کے ملفووف ہونے کا دعویٰ یہود: یہود دعا کی کرتے تھے کہ ان کے دل غلاف میں لپٹے ہوئے ہیں اور نبی اکرم ﷺ کے دین کی دعوت ان پر اثر نہیں کر سکتی۔

اللہ تعالیٰ نے یہود کے دلوں کے غلاف میں لپٹے ہونے کے دعویٰ کو فتح کرتے ہوئے فرمایا کہ نقض عہد، کفر بایات اللہ اور قتل انبیاء جیسے کبائر کے سبب اللہ نے ان یہود کے دلوں پر مہر لگا دی ہے کہ اب وہ حق کو قبول نہیں کر سکتے۔

امام ابوالسعود لکھتے ہیں:

لیست قلوبہم کما زعموا بہل ہی مطبوخ علیہا بسبب کفرہم (33)

ترجمہ: ان کے دل ایسے نہیں جیسے وہ سمجھتے تھے بلکہ ان کے کفر کے سبب ان پر مہر لگادی گئی ہے۔

2: ب: کفر کے سبب دلوں پر مہر لگانے کا ذکر سورہ المناقوفون میں بھی ہے جیسا کہ سورۃ کے نام سے ظاہر ہے کہ اس سورۃ میں منافقین کا ذکر کیا گیا جو مسلمانوں کے سامنے ایمان کا اظہار کرتے اور کفار کے سامنے اپنے قلبی کفر پر فخر کرتے۔ سورۃ البقرہ میں ارشاد ربانی ہے:

و اذا لقوا الذين آمنوا قالوا آمنا و اذا خلوا الى شياطينهم قالوا انا معكم انما نحن

مستهزوون (34)

ترجمہ: اور جب وہ (منافق) اہل ایمان سے ملتے ہیں تو کہتے ہیں: ہم (بھی) ایمان لے آئے ہیں، اور جب اپنے شیطانوں سے تہائی میں ملتے ہیں تو کہتے ہیں: ہم یقیناً تمہارے ساتھ ہیں، ہم (مسلمانوں کا تو) محض (مذاق اڑاتے ہیں)۔

پس ان کے اس کفر کی وجہ سے اللہ نے ان کے دلوں پر مہر لگادی۔ سورۃ المناقوفون میں اللہ تعالیٰ

فرماتا ہے:

ذلک بانهم آمنوا ثم كفروا فطبع على قلوبهم فهم لا يفقهون (35)

ترجمہ: یہ اس وجہ سے کہ وہ (زبان سے) ایمان لائے پھر (دل سے) کافر ہے تو ان کے دلوں پر مہر لگادی گئی سو وہ (کچھ) نہیں سمجھتے۔

یعنی منافقین کا کفر ان کے دلوں پر مہر لگائے جانے سبب بن گیا۔ امام بغوی لکھتے ہیں:

(ذلک بانهم آمنوا)، اقروا باللسان اذا رأوا المؤمنين، (ثم كفروا) اذا خلوا الى

المشركين (طبع على قلوبهم) بالکفر (36)

ترجمہ: منافقین نے جب مؤمنین کو دیکھا تو زبان سے ایمان کا اقرار کیا اور جب مشرکین کے پاس

گئے تو کفر اختیار کیا، پس ان کے کفر کے سبب ان کے دلوں پر مہر لگادی گئی۔

پس منافقین کا کفر ان کے دلوں پر مہر لگانے کا سبب بن گیا۔

3: قرآن حکیم میں متعدد مقامات پر مسلمانوں کو جہاد فی سبیل اللہ کا حکم دیا گیا ہے جیسا کہ قرآن حکیم میں ارشاد ربانی ہے:

و جاهدوا فی سبیلہ لعلکم تفلحون (37)

ترجمہ: اور اس کی راہ میں جہاد کروتا کہ تم فلاح پا جاؤ۔

اور حدیث پاک میں نبی اکرم ﷺ نے جہاد کی عظمت کو یوں بیان فرمایا ہے:

و ذروة سنامہ الجنہاد (38)

ترجمہ: اور اس (اسلام) کے کوہاں کی چوٹی جہاد ہے۔

چنانچہ صحابہ رضی اللہ عنہم اللہ تعالیٰ کی رضا کے لیے جہاد میں بڑھ چڑھ کر حصہ لیتے اور شہید ہونے کو اپنے لیے بہت بڑا اعزاز تصور کرتے تھے، مگر مدینہ میں موجود منافقین دین اسلام کے فواید اور امان حاصل کرنے کے لیے زبان سے ایمان کا اظہار کرتے اور جب انہیں جہاد جیسے مشکل امر کا حکم دیا جاتا تو جیلے بہانے کر کے اعراض کرتے۔ سورۃ البقرۃ کی آیت نمبر ۱۹ اور ۲۰ میں تمییلاً انہی منافقین کا ذکر ہے:

او كصيـبـ مـنـ السـمـاءـ فـيهـ ظـلـمـاتـ وـ رـعـدـ وـ بـرـقـ يـجـعـلـونـ اـصـابـعـهـمـ فـىـ آـذـانـهـمـ مـنـ
الـصـوـاعـقـ حـذـرـ المـوـتـ وـالـلـهـ مـحـيـطـ بـالـكـافـرـينـ ۵ يـكـادـ الـبـرـقـ يـخـطـفـ اـبـصـارـهـمـ
كـلـمـاـ اـضـاءـ لـهـمـ مـشـوـاـ فـيهـ وـ اـذـاـ اـظـلـمـ عـلـيـهـمـ قـامـواـ وـلـوـ شـاءـ اللـهـ لـذـهـبـ بـسـعـهـمـ وـ
ابـصـارـهـمـ اـنـ اللـهـ عـلـىـ كـلـ شـئـ قـدـيرـ (39)

ترجمہ: یا ان کی مثال اس بارش کی سی ہے جو آسمان سے برس رہی ہے جسمیں اندر ہیریاں ہیں اور گرج اور چک (بھی) ہے تو وہ کڑک کے باعث موت کے ڈر سے اپنے کانوں میں الگیاں ٹھوں لیتے ہیں، اور اللہ کافروں کو گھیرے ہوئے۔ یوں لگتا ہے کہ جلی ان کی بیانی اُچک لے جائے گی، جب بھی ان کے لیے (ماحوں میں) کچھ چک ہوتی ہے تو اس میں چلنے لگتے ہیں اور جب ان پر اندر ہر چیز پر قادر ہے جاتے ہیں، اور اگر اللہ چاہتا تو ان کی سماعت اور بصارت بالکل سلب کر لیتا، بیک اللہ ہر چیز پر قادر ہے۔ اور سورۃ التوبہ کی آیت نمبر ۴۲ میں صراحتاً ان کے اعراض عن الجہاد کا ذکر ہے۔ اللہ تعالیٰ نے فرمایا ہے:

لو کان عرضا قربا و سفرا قاصدا لاتبعوك ولكن بعدت عليهم الشقة وسيخلفون

بالله لو استطعنالخر جنا معكم يهلكون انفسهم والله يعلم انهم لکا ذبیون (40)

ترجمہ: اگر مال (غینمت) قریب الحصول ہوتا اور (جہاد کا) سفر متوسط و آسان تو وہ (منافقین) یقیناً آپ کے پیچھے چل پڑتے یکن (وہ) پر مشقت مسافت انہیں بہت دور و کھائی دی، اور (اب) وہ عنقریب اللہ کی قسمیں کھائیں گے کہ اگر ہم میں استطاعت ہوتی تو ضرور تمہارے ساتھ نکل کھڑے ہوتے، وہ (ان جھوٹی باتوں سے) اپنے آپکو (مزید) بلاکت میں ڈال رہے ہیں، اور اللہ جانتا ہے کہ وہ واقعی جھوٹے ہیں۔

پس منافقین کی جہاد میں عدم شرکت کے باعث اللہ تعالیٰ نے ان کے دلوں پر مہر لگادی۔ سورہ التوبہ کی آیت نمبر ۸۷ میں اسی ضمنوں کو بیان کیا گیا ارشادِ باری ہے:

رضاوا بان يكونوا مع الخوالف و طبع على قلوبهم فهم لا يفقهون (۴۱)

ترجمہ: انہوں نے یہ پسند کیا کہ وہ پیچھے رہ جانے والی (عورتوں، بچوں اور معدودوں) کے ساتھ ہو جائیں اور ان کے دلوں پر مہر لگادی گئی ہے سو وہ کچھ نہیں سمجھتے۔

سورۃ التوبہ کی آیت نمبر ۹۳ میں بھی بھی بات بیان کی گئی ہے۔

امام ابن کثیر نے منافقین کے دلوں پر مہر لگائے جانے کی بھی وجہ بیان کی ہے۔ آپ لکھتے ہیں:

(طبع على قلوبهم) ای بسبب نکولهم عن الجهاد والخروج مع الرسول في

سیبل الله (۴۲)

ترجمہ: اور ان کے دلوں پر مہر لگادی گئی یعنی اسکا سبب یہ ہے کہ انہوں نے جہاد اور اللہ کے رسول ﷺ کے ساتھ اللہ کی راہ میں نکلنے سے انکار کیا تھا۔

منافقین دنیا میں ایسے مگن ہوئے کہ دنیا کی عارضی زندگی کا سودا کر لیا اور آخرت کو فراموش کر بیٹھے اور اب انہیں اپنے حقیقی نفع اور داہی نقصان کا بھی اندازہ نہیں ہے۔ اللہ تعالیٰ نے سورۃ التوبہ کی آیت نمبر ۸۷ کے آخر میں فهم لا یفقهون اور آیت ۹۳ کے آخر میں فهم لا یعلمون اسی لیے فرمایا ہے۔ امام آلوی لکھتے ہیں:

(لا یفقهون) ما ینفعهم وما یضرهم فی الدارین (۴۳)

ترجمہ: دنیا و آخرت میں جو چیز انہیں نفع دیتی ہے اور جو نقصان دہ ہے، وہ اسے نہیں جانتے۔

اور امام طبری لکھتے ہیں:

وختم الله على قلوبهم بما كسبوا من الذنوب (فهم لا يعلمون) سوء عاقبتهم،

بتخلفهم عنك و تركهم الجهاد معك (۴۴)

ترجمہ: اللہ نے ان کے گناہوں کے سبب ان کے دلوں پر مہر لگادی۔ پس وہ نہیں جانتے کہ

آپ ﷺ سے پیچھے رہ کر اور آپ کے ساتھ جہاد ترک کرنے کی وجہ سے ان کا انجمام کتنا برا ہے۔

پس منافقین کی جہاد میں عدم شرکت کے باعث اللہ تعالیٰ نے ان کے دلوں پر مہر لگادی۔

4۔ دنیا کی زندگی فقط کھیل تماشہ ہے اور اصل زندگی آخرت کی زندگی ہے جیسا قرآن حکیم میں

ارشادِ بانی ہے:

وَمَا الْحَيَاةُ الدُّنْيَا إِلَّا لَعْبٌ وَلَهُو (45)

ترجمہ: اور دنیوی زندگی (کی عیش و عشرت) کھیل اور تماشے کے سوا کچھ ہیں۔
اور آخرت کے بارے میں اللہ تعالیٰ نے فرمایا ہے:

وَالآخِرَةُ خَيْرٌ وَابْقَى (46)

ترجمہ: حالانکہ آخرت (کی لذت و راحت) بہتر اور ہمیشہ باقی رہنے والی ہے۔
اور نبی اکرم ﷺ نے فرمایا ہے:

اللَّهُمَّ لَا يَعِيشُ إِلَّا عِيشُ الْآخِرَةِ

ترجمہ: اے اللہ! زندگی تو صرف آخرت کی زندگی ہے۔

آخرت کی فگر اور کامیابی کا راستہ دین اسلام ہی بتاتا ہے لیکن جو شخص اسلام کو قبول کرنے کے بعد
دوبارہ کفر اختیار کر کے قلبًا مرتد ہو جائے تو تحقیقاً اس نے دنیا کی زندگی کو ترجیح دے کر آخرت کا دامنی خسارہ
مول لیا ہے، پس ایسے شخص کے قلب و بصارت پر اللہ تعالیٰ مہر لگادیتا ہے۔ اللہ تعالیٰ نے فرمایا ہے:

مِنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهَ وَ قَلْبُهُ مَطْمَئِنٌ بِالْإِيمَانِ وَلَكِنْ مِنْ شَرِحِ

بِالْكُفَّارِ صَدْرًا فَعَلَيْهِمْ غُضْبٌ مِّنَ اللَّهِ وَلَهُمْ عَذَابٌ عَظِيمٌ هُذُلُوكَ بَانِهِمْ اسْتَحْبُوا

الْحَيَاةَ الدُّنْيَا عَلَى الْآخِرَةِ وَإِنَّ اللَّهَ لَا يَهْدِي الْقَوْمَ الْكُفَّارِ ۵ او لئک الذین طبع

الله علی قلوبهم و سمعهم و ابصارهم واولئک هم الغفلون (48)

ترجمہ: جو شخص اپنے ایمان لانے کے بعد کفر کرے، سو اسے اس کے جسے انہی کی مجبوہ کردیا گیا مگر
اس کا دل (بدستور) ایمان سے مطمئن ہے، لیکن (ہاں) وہ شخص جس نے (دوبارہ) شریح صدر کے ساتھ
کفر (اختیار) کیا سوان پر اللہ کی طرف سے غضب ہے اور ان کے لیے زبردست عذاب ہے۔ یہ اس وجہ سے
کہ انہوں نے دنیوی زندگی کو آخرت پر عزیز رکھا اور اس لیے اللہ کافروں کی قوم کو ہدایت نہیں فرمایا۔ یہ لوگ
ہیں کہ اللہ نے ان کے دلوں پر اور ان کے کانوں پر اور ان کی آنکھوں پر مہر لگادی ہے اور یہی لوگ ہی (آخرت
کے انعام سے) غافل ہیں۔

پس جب ایسا شخص اللہ تعالیٰ کی بندگی، اعمال صالح اور آخرت کی جوابدی سے مکمل غافل ہو کر
دنیاوی زندگی ہی کا اسیر ہو جاتا ہے، تو اللہ تعالیٰ اس کی سیاہ کاربیوں کی سزا کے طور پر اس کے قلب، سماعت اور
بصارت پر مہر لگادیتا ہے کہ اب اس میں نہ ایمان قبول کرنے کی صلاحیت باقی رہتی ہے اور نہ ہی عمل صالح کی
طرف راغب ہوتا ہے، بلکہ غفلت میں ایسا ڈوب جاتا ہے کہ اسے اپنے دامنی نقصان کا بھی احساس نہیں رہتا۔

امام طبری لکھتے ہیں:

همِ القومُ الَّذِينَ طَبِعَ اللَّهُ عَلَىٰ قُلُوبِهِمْ، فَلَا يُؤْمِنُونَ وَلَا يَهْتَدُونَ، وَاصْنَمْ اسْمًا عَهْمَ
فَلَا يَسْمَعُونَ دَاعِيَ اللَّهِ إِلَىٰ الْهُدَىٰ، وَاعْمَىٰ ابْصَارَهُمْ فَلَا يَبْصُرُونَ بِهَا حَجَجَ اللَّهِ
ابْصَارَ مُعْتَرِّ وَمُتَعْظِّ (49)

ترجمہ: یہ ایسی قوم ہے کہ اللہ نے ان کے دلوں پر مہر لگادی ہے پس اب یہ نہ تو ایمان قبول کرتے
ہیں اور نہ ہی بہادیت حاصل کرتے ہیں۔ اب یہ سماعتوں سے اس انداز میں محروم ہو چکے ہیں کہ داعی دین کی
دعوت کو سنتے ہیں نہیں اور آنکھوں سے اس طرح نایبا ہو چکے ہیں کہ ان سے اللہ کی نشانیوں کو عبرت اور صحت
کے لیے دیکھتے ہی نہیں۔

پس کسی بھی شخص کا امرداد اور آخرت کے مقابلے میں دنیا کی زندگی کو ہی ترجیح دینا دلوں پر مہر لگنے کا

سبب بن جاتا ہے۔

۵: اللہ تعالیٰ نے مومن کی خوبی بیان کی ہے کہ وہ نصیحت سے نفع حاصل کرتا ہے اور اپنی زندگی کو
اطاعت و بنگی کے ذریعے سنوار لیتا ہے۔ اللہ تعالیٰ فرماتا ہے:

وَذَكْرُ فَانَ الْذِكْرِي تَنْفِعُ الْمُؤْمِنِينَ (50)

ترجمہ: اور آپ نصیحت کرتے رہیں کہ بیشک نصیحت مومنوں کو فائدہ دیتی ہے۔

لیکن اس کے مقابل جو شخص اللہ تعالیٰ کی آیات سے نصیحت حاصل نہیں کرتا اور ان سے نہ صرف
اعراض کرتا ہے بلکہ اپنے کئے گئے اعمالی بدکوہی فراموش کر دیتا ہے تو قرآن پاک اس شخص کو سب سے بڑا ظالم
قرار دیتا ہے اور آیات سے اعراض کی وجہ سے اللہ تعالیٰ اس کے دل پر پردہ ڈال دیتا ہے کہ وہ حق بات کو سمجھ ہی
نہیں سکتا اور اس کی ساعت کو بوجھل کر دیا جاتا ہے کہ وہ حق کون ہی نہیں سکتا۔ اللہ تعالیٰ نے فرمایا ہے:

وَمِنْ أَظْلَمُ مَنْ ذَكَرَ بِاِيَّاتِ رَبِّهِ فَاعْرَضْ عَنْهَا وَنَسِّيْ مَا قَدِمْتَ يَدَاهِ اَنَا جَعَلْتُنَا عَلَىٰ

قُلُوبَهُمْ اَكْنَةً اَنْ يَفْقَهُوْهُ وَفِي اَذْانِهِمْ وَقَرَا (51)

ترجمہ: اور اس شخص سے بڑھ کر ظالم کون ہو گا جسے اس کے رب کی نشانیاں یاد دلائی گئیں تو اس
نے ان سے روگردانی کی اور ان (بداعمالیوں) کو بھول گیا جو اس کے ہاتھ آگے بھیج چکے تھے،
بیشک ہم نے ان کے دلوں پر پردے ڈال دیے ہیں کہ وہ اس حق کو سمجھ (نہ) سکیں اور ان کے
کانوں میں بوجھ پیدا کر دیا ہے (کہ وہ اس حق کو نہ سکیں)۔

اگرچہ یہ مضمون پسلی بھی گزر چکا ہے تاہم تفہیم کی خاطر اس کا اعادہ کیا جاتا ہے کہ جسی طور پر نہ تو دل
پر پردہ ڈلتا ہے اور نہ ہی کانوں پر کوئی گرانی پیدا ہوتی ہے مگر حق اور نصیحت سے مسلسل اعراض اور روگردانی کی

وجہ سے اب ان لوگوں کے دلوں میں صلاحیت ہی باقی نہیں رہتی کہ وہ حق کو قبول کر سکیں اور نہ ہی ان کے کان اس قابل رہتے ہیں کہ حق کو سن کر اس سے استفادہ کر سکیں۔ امام ابن کثیر لکھتے ہیں:

(وفی اذانهم وقرأ) ای صمم معنوی عن الرشاد (52)

ترجمہ: اور ان کے کانوں میں گرفتاری ہے لعنتی وہ معنوی طور پر ہدایت کو سننے سے قادر ہیں۔

اسی "قراء" کے حوالے سے وہ لکھتے ہیں:

(وفی اذانهم وقرأ) وهو النقل الذى يمنعهم من سماع القرآن سماعاً ينفعهم و

يهدون به (53)

ترجمہ: اور ان کے کانوں میں گرفتاری ہے اور یہ ایسا بوجھ ہے جو انہیں قرآن کو اس طرح نہیں سننے دیتا جو نفع بخش ہو اور جس کے ذریعے وہ ہدایت پا سکیں۔

اللہ کی آیات سے اعراض اور اپنے اعمال بد کو فراموش کر دینا دلوں پر یہ دہ ڈلنے اور کانوں میں معنوی نقل پیدا ہو جانے کا باعث ہے۔



حوالہ جات

- | | | | | | |
|---|------|--|------|--|------|
| سورۃ البقرۃ: 7 | (3) | سورۃ البقرۃ: 7 | (2) | سورۃ البقرۃ: 7 | (1) |
| محمد بن کرم بن منظور الافراحتی الامصری، لسان العرب: 24/2096 | | خلیل بن احمد الفراحتی، کتاب العین: 8/277 | (4) | خلیل بن احمد الفراحتی، کتاب العین: 8/429 | (5) |
| | | خلیل بن احمد الفراحتی، کتاب العین: 4/429 | (6) | خلیل بن احمد الفراحتی، کتاب العین: 5/206 | (7) |
| | | خلیل بن احمد الفراحتی، کتاب العین: 1/361 | (8) | محمد بن کرم بن منظور الافراحتی الامصری، لسان العرب: 1/442 | (9) |
| سورۃ البقرۃ: 7 | (12) | سورۃ النساء: 155 | (11) | سورۃ المنافقون: 3 | (10) |
| سورة الانفال: 23 | (14) | سورۃ لمطففین: 14 | (13) | محمد بن یزید ابو عبد اللہ القریئی، سنن ابن ماجہ، کتاب الزهد، باب ذکر الذوب، ج 2 ص 1418، حدیث نمبر 4244 | (15) |
| سورۃ لمطففین: 14 | (17) | سورۃ لقمان: 13 | (16) | محمد بن جریر الطبری، جامع البیان فی تاویل القرآن: 1/261 | (18) |
| | | اسعیل بن عمر بن کثیر، تفسیر القرآن العظیم: 1/278 | (19) | محمد بن محمد العمادی، ارشاد العقل لسلیم مزای القرآن الکریم: 2/250 | (20) |
| | | خنز الدین محمد بن عمر اسکنی الرازی، مفاتیح الغیب: 16/160 | (21) | سید محمد الداؤدی، تفسیر روح المعانی: 6/9 | (22) |
| | | احسین بن مسعود البغوي، معالم التزیل: 8/129 | (23) | سورۃ الذاریت: 56 | (24) |
| | (26) | سورۃ الجاثیة: 23 | (25) | سورۃ البقرۃ: 93 | (27) |
| | | | | سورۃ البقرۃ: 93 | (28) |
| | | | | محمد بن جریر الطبری، جامع البیان فی تاویل القرآن: 9/363 | (29) |
| | | | | علی بن محمد شافعی، بباب التاویل فی معانی التزیل: ج 1، 2/116 | (30) |
| | | | | سید محمد الداؤدی، تفسیر روح المعانی: 6/9 | (31) |
| | | | | محمد بن محمد العمادی، ارشاد العقل لسلیم مزای القرآن الکریم: 2/250 | (32) |

- (33) ايضاً
- (34) سورة البقرة: ١٤
- (35) سورة المناقون: ٣
- (36) الحسين بن مسعود البغوي، معاجم التزيل: ١٢٩/٨٣٧ سورة المائدۃ: ٣٥
- (37) محمد بن يزيد ابو عبد الله الفزوني، سنن ابن ماجہ: کتاب الفتن ، باب کف اللسان فی الفتن، ح ٢ ص ١٣١٤ حدیث نمبر ٣٩٧٣
- (38) سورة البقرة: ٢٠, ١٩
- (39) سورة التوبۃ: ٤٢
- (40) سورة التوبۃ: ٨٧
- (41) اساعیل بن عمر بن کثیر، تفسیر القرآن العظیم: ٧/٢٦٢
- (42) سید محمد الالوی، تفسیر روح المعانی: ١٠/٢٥٦
- (43) محمد بن جریر الطبری، جامع البیان فی تاویل القرآن: ١٤/٤٢٤
- (44) سورة الانعام: ٣٢
- (45) سورة الاعلی: ١٧
- (46) محمد بن اساعیل البخاری، صحیح بخاری: کتاب مناقب الانصار، باب دعاء النبي ﷺ صلح الانصار و المهاجرة، ح ٥ ص ٣٤، حدیث نمبر ٣٧٩٦
- (47) سورة النحل: ١٠٦ تا ١٠٨
- (48) محمد بن جریر الطبری، جامع البیان فی تاویل القرآن: ١٧/٣٠٦
- (49) سورة الذاريات: ٥٥
- (50) سورة الکھف: ٥٧
- (51) اساعیل بن عمر بن کثیر، تفسیر القرآن العظیم: ٩/١٦٠
- (52) اساعیل بن عمر بن کثیر، تفسیر القرآن العظیم: ٩/٢٢
- (53) اساعیل بن عمر بن کثیر، تفسیر القرآن العظیم: ٩/٢٢

